

سوال

میری عمر بیس برس ہے، بعض اوقات رمضان المبارک میں ظہر کی نماز سے قبل ماہواری سے قبل ہونے والی درد اتنی شدید ہوتی ہے کہ میں کھڑی بھی نہیں ہو سکتی، حتیٰ کہ میں بیٹھ کر بھی نماز ادا نہیں کر سکتی، اور ماہواری کا خون نماز مغرب سے پانچ منٹ قبل آتا ہے، یہ علم میں رہے کہ میرا روزہ ہوتا ہے، تو کیا میرے لیے یہ روزہ قضاء کرنا ہوگا، یا کہ میں روزہ دار شمار کی جاؤنگی؟

پسندیدہ جواب

الحمد لله.

جب غروب آفتاب سے قبل ماہواری کا خون آ جائے تو آپ کا روزہ ختم ہو جائیگا، آپ کو اس روزہ کی قضا کرنا ہوگی، رہا مسئلہ ماہواری سے قبل آنے والی درد کا تو اس سے روزہ باطل نہیں ہوتا، خون آنے کا وقت قریب ہونے سے درد ہونے کی بنا پر روزہ باطل نہیں ہوگا، بلکہ خون آنے سے باطل ہوتا ہے۔

لیکن اگر یہ درد غروب آفتاب تک رہے اور خون نہ آئے تو آپ کا روزہ صحیح ہوگا، اور آپ اس روزہ کی قضا نہیں کریںگی۔

لیکن اگر خون غروب آفتاب سے قبل آ جائے چاہے پانچ منٹ قبل ہی تو یہ روزہ باطل ہو جائیگا، اور اس کی قضا کرنا واجب ہوگی، ہمارے علم کے مطابق تو اس کا شرعی علم یہی ہے، لیکن درد میں تخفیف کے لیے تو دوائی موجود ہے اس کے متعلق آپ کو ڈاکٹر حضرات سے دریافت کرنا چاہیے۔

امید ہے آپ کو اس کا علاج مل جائے جس سے آپ کی حالت بہتر ہو جائے اور درد جاتی رہے " انتہی

فضیلة الشيخ عبد العزيز بن باز رحمه الله .